

रतुवामाई नगरपालिका

आ.व. २०७९/०८० को वार्षिक नीति तथा कार्यक्रम

नगरसभाका अध्यक्ष ज्यु, सदस्य ज्युहरु, कर्मचारी साथिहरु, पत्रकार मित्रहरु, तथा उपस्थित अन्य महानुभावहरु,

रतुवामाई नगरपालिकाको आर्थिक बर्ष २०७९/८० को नीति तथा कार्यक्रम यस गरिमामय दशौ नगर सभाको बैठकमा प्रस्तुत गर्न पाउँदा मलाई अत्यन्त खुशी लागेको छ । सम्बत् २०७९ साल बैशाख ३० गते सम्पन्न स्थानीय तहको निर्वाचनबाट हामीलाई मतदान मार्फत निर्वाचित गर्नुहुने आदरणीय रतुवामाई नगरबासी आमा, बुवा, दाजुभाई, दिदीबहिनीहरुलगायत सबैमा हार्दिक आभार प्रकट गर्दछु । यस अवसरमा म नेपालको सङ्घीय लोकतान्त्रिक गणतन्त्रको स्थापना र स्वशासनको लागि नेपाली जनताले गर्दै आएका जनआन्दोलनहरुमा सहादत प्राप्त गर्नुहुने सहिदहरुप्रति भावपूर्ण श्रद्धान्जली अर्पण गर्दछु ।

रतुवामाई नगरको सर्वाङ्गिण विकास मार्फत नगबासीको हित र कल्याणका लागि गरिएको प्रतिवद्धता र वचनबद्धता प्रति हामी कटिबद्ध छौ । रतुवामाई नगरपालिकाको गरिमा र ख्यातिलाई थप उचाइमा पुर्याउनु हुने निवर्तमान पदाधिकारी ज्युहरुको योगदान विकास प्रतिको लगाब र मार्गदर्शनलाई धन्यावाद दिन चाहान्छौ । उहाँहरुको प्रयासमा निरन्तरता दिन नयाँ खुड्किलो थप्ने प्रण गर्दछौ ।

सभाध्यक्ष महोदय,

२०७९ बैशाख ३० मा भएको निर्वाचनलाई सफल बनाउन सहयोग गर्नु हुँने राजनैतिक पार्टीहरु, नागरिक समाज, सुरक्षा कर्मी, कर्मचारी तथा मिडियाकर्मी साथिहरुप्रति सहयोग र सदभावका लागि आभार व्यक्त गर्दै आगामी आर्थिक वर्षका लागि तर्जुमा गरिने दीर्घकालिन उद्देश्य एवम् परिकल्पना अनुरूप स्रोत साधनहरुको समुचित परिचालन गरि नगरपालिकाको आर्थिक, सामाजिक विकासलाई तिब्र गतिमा अगाडी बढाउन आन्तरिक स्रोतको परिचालन गरि स्वस्थ नगरबासी, उत्पादनशील रोजगारी, प्रविधिमैत्री शिक्षा, सडकमा सहज पहुँच जस्ता कार्यक्रमलाई अगाडी बढाउने लक्ष्य राखिएको छ ।

प्रस्तुत नीति तथा कार्यक्रम तयार गर्दा नगरबासीहरुको समृद्धी स्वास्थ्य कृषि रोजगारी तथा आर्थिक विकासलाई केन्द्र विन्दुमा राखिएको छ । यस सुन्दर रतुवामाई नगरपालिकाको कृषि व्यवसाय, व्यापार, उद्योग तथा पर्यटन नगरको विकासको आधारशीला मानिएको छ ।

आदरणीय नगरसभा सदस्यज्युहरु

अब म यस सम्मानीत सभा समक्ष रतुवामाई नगरपालिकाको आ.व. ०७९/०८० को वार्षिक नीति तथा कार्यक्रम प्रस्तुत गर्न चाहान्छु ।

(क) भौतिक पूर्वाधार निर्माण तर्फ :

१. सडक निर्माण, मर्मत तथा व्यवस्थापन:

१. अधुरा योजनाहरुलाई सम्पन्न गर्न गराउन प्राथमिकता दिईनेछ ।
२. सञ्चालनमा रहेका सडकहरुलाई बाह्रैमास चलन सक्ने गरि स्तरोन्नति गरिनेछ ।
३. एक वडा एक कालोपत्रे सडक निर्माण लाई निरन्तरता दिईनेछ ।
४. नगरको चक्रपथलाई स्तरउन्नती गर्न कार्यको निर्माणलाई निरन्तरता दिईनेछ ।
५. वडा नं १, २, ३ र ४ लाई भारतको सिमाना देखि हुलाकी सडक सम्म कालोपत्रे सडकले जोडिनेछ ।
६. पुल, पुलेसा, कल्भट, नाला निर्माण तथा संरक्षणकार्य लाई सडक निर्माणको अभिन्न अंगको रुपमा समाहित गरी सडक निर्माण गर्ने गराउने निती आवश्यकता अनुसार अबलम्बन गरिनेछ ।
७. निर्मित सडकहरुको नियमित मर्मत संभार कार्यलाई व्यवस्थित गरिने छ ।

८. हुलाकि राजमार्गको निर्माण र विस्तारमा सहयोग र समन्वय गर्दै रतुवा खोलाको पुलबाट स्थायी रूपमा आवत जावत लाई सहज बनाउन पहल गरिनेछ ।
९. स्थानीय नगरवासीहरूले सडकका लागि उपलब्ध गराएको जग्गाको हाल सम्म पनि सम्बन्धीत जग्गा धनिलेनै भूमिकर/मालपोत कर तिरीरहनु परेकोले नगर यातायात गुरु योजना र नगरपालिकाको विकास निर्माण मापदण्ड (भवन निर्माण मापदण्ड) अनुसार सडकहरूको क्षेत्राधिकार को रेखाङ्कन गरि सम्बन्धित जग्गाधनिले सडक निर्माणका लागि उपलब्ध गराएको जग्गाको भूमिकर/मालपोत लगाएत वेच विखन गर्दा लाग्ने कर दस्तुर घटाउने हटाउने आधार तयार गर्ने कार्य सम्पन्न गरिनेछ ।

२. भवन निर्माण तथा वस्ती विकास तर्फ :

१. नगरपालिकाको प्रमुख प्रशासकीय भवनको निर्माण द्रुत गतिमा गरिनेछ ।
२. वडा कार्यालयहरूको निर्माणाधिन तथा भवन नभएका वडा कार्यालयहरूमा जग्गाको श्रेष्ठा कार्यालयको नाममा प्राप्त गरी भवन निर्माण कार्य द्रुत गतिमा गरिनेछ ।
३. भवन निर्माणका लागि दक्ष जनशक्ती उत्पादन गर्न निर्माण मजदुरहरूलाई तालिमको व्यवस्था मिलाइनेछ ।
४. घर नभएका दलित तथा विपन्न परिवारहरूको लागी आवास कार्यक्रम सञ्चालन गरिनेछ ।
५. फुस तथा खरको छाना विस्थापित गरि जस्तापाताको छानो निर्माणका लागि अनुदान दिइनेछ ।
६. दैविक विपत्तिमा परि घरवार विहिन परिवारहरूलाई घर निर्माणका लागि अनुदानको व्यवस्था गरिनेछ ।

३. विद्युतीकरण तर्फ :

१. केन्द्रीत विद्युतीय सेवा नपुगेका टोल वस्तीहरूमा विद्युत सेवा पुर्याइनेछ ।
२. कृषि उत्पादनका लागि आवश्यक सिंचाई सुविधा उपलब्ध गराउन विद्युतीकरण गर्ने अभियानलाई निरन्तरता दिइनेछ ।
३. रात्रिकालीन आवागमनलाई सहज बनाउन वस्ति विकास भएका मूलसडकहरूमा र भारत संग सिमाना जोडिएका वस्तिहरूमा समुदायको साझेदारी र व्यवस्थापनमा सडकबत्ति जडान गर्नेकार्य संचालन लाई निरन्तरता दिइनेछ ।
४. वैकल्पिक उर्जा प्रबर्द्धन केन्द्र र अन्य सम्बन्धित निकायहरु संग समन्वय गरि वैकल्पिक उर्जा उत्पादन र प्रबर्द्धन कार्यलाई प्रोत्साहान गरिनेछ ।
५. विद्युतिकरणलाई व्यवस्थित गर्नका लागि नगरपालिका भरी ४ फेज लाईन बिस्तार गर्ने कार्य सुरु गरिनेछ ।
६. नगरभरिका विपन्नताका कारणले विद्युतको पहुँच नपुगेका नागरिकहरूलाई निशुल्क विद्युत जडान गरिनेछ ।
७. नगरभरिका दाहसंस्कार स्थानहरूमा बैकल्पिक उर्जा (सौर्य बत्ति) जडान गरिनेछ ।
८. रतुवामाई नगरपालिका अन्तर्गत भएका कृषकहरूलाई विद्युत महशुलमा मिनाहा गरिनेछ ।

४. नदि नियन्त्रण तथा सिंचाई पूर्वाधार तर्फ :

१. रतुवा र बक्राहा नदि कटान नियन्त्रणको लागि संघ र प्रदेशमा पहल गरिनेछ ।
२. नगरक्षेत्रका पानीको मुहानको रूपमा रहेका खोला, खोल्साहरूलाई व्यवस्थित गर्दै बर्षे भरि संचालन हुन सक्ने सिंचाई प्रणालीको विकास र विस्तार गर्ने नीति अबलम्बन गरिनेछ ।
३. सतह सिंचाई प्रणालीको सुविधा उपलब्ध हुन नसक्ने कृषी योग्य जमिनमा सिंचाई सुविधा उपलब्ध गराउन भूमिगत सिंचाई प्रणालीको विकास विस्तार गर्न "सिंचाई का लागि विधुतिकरण अभियान" लाई निरन्तरता दिइनेछ ।
४. घनावस्ती तथा बजार एरियामा अनिवार्य आवश्यकताको आधारमा ड्रेन निर्माण गरिनेछ ।
५. सडक निर्माण सँगसगै पानीको निकासको लागी डिपिआर तयार गरी प्राथमिकताको आधारमा ढल निर्माण गरिनेछ ।

५. पर्यटन पूर्वाधार तथा संस्कृति समरक्षण:

१. रतुवामाई नगरपालिका भित्रका भल्खुवा जंगल लगायतका पर्यटकीय क्षेत्र तथा पार्कको निर्माण कार्य सञ्चालन गरिनेछ ।
२. सुनबर्षि महाराजस्थान जाने झुलुङ्गे पुल क्षेत्रलाई पर्यटकीय क्षेत्रको रूपमा विकास गरिनेछ ।
३. जननेता स्व. क. मदन भण्डारीको घरलाई राजनैतिक तथा सामाजिक परिवर्तनको पर्यटकीय क्षेत्रको रूपमा विकास गरिनेछ ।
४. सुनमाहारानी पोखरी, सोनामाई थान पोखरी, सुनबर्षि महाराजथान, ओमकारेश्वर मन्दिर, गोपेश्वर मन्दिर, सत्संग मन्दिर, महाराजथान मन्दिर रतुवामाई ७ क्षेत्रलाई धार्मिक पर्यटकीय क्षेत्रको रूपमा विकास गर्न आवश्यक बजेटको व्यवस्था गरिनेछ ।
५. कट्टु चिल्ड्रेन पार्क अधुगो योजनालाई पूर्णता दिईनेछ ।
६. जनताबाँध कट्टु सिमसार क्षेत्रलाई पर्यटकीय क्षेत्रको रूपमा विस्तार गरिनेछ ।

ख. आर्थिक विकास तर्फ

१. कृषि क्षेत्र

१. सामुदायिक मा.वि. मा SEE गरेका प्रत्येक वडाको ३ जनालाई JT र JTA अध्ययनका लागि छात्रवृत्तिको व्यवस्था गरिनेछ ।
२. व्यवसायिक कृषकहरूको लगत संकलन गरि नगरपालिकाबाट वितरण गरिने कृषि सामाग्री वितरण तथा किसान कार्ड संचालनमा ल्याईनेछ ।
३. सामुहिक खेति गर्ने कृषक तथा कृषि समुहमा आवद्ध कृषकहरू तथा साना व्यवसायिक कृषकहरूको कृषि बालीको नियमित प्राविधिकहरूबाट जाँच तथा निरीक्षण गर्ने व्यवस्था गरिनेछ । साथै सामुहिक खेति गर्ने कृषक समुहहरूलाई निशुल्क बाली बिमा गरिदिनेछ ।
४. प्लान्ट क्लिनिक सञ्चालन गरी बाली बिरुवामा लाग्ने रोग किराहरूको प्रकोप व्यवस्पर्न गर्न सहयोग गरिनेछ ।
५. रतुवामाई नगरपालिकाको कृषि क्षेत्रमा रहेको सम्भाव्यताको अध्ययन गरिनेछ ।
६. कृषि तर्फका साना व्यवसायिक कृषि उत्पादन केन्द्र (पकेट) विकास कार्यक्रमलाई निरन्तरता दिइनेछ ।
७. आ.व ०७८/०७९ मा स्थापना भएका बाखाका साना व्यवसायिक कृषि उत्पादन केन्द्र (पकेट) विकास कार्यक्रमलाई निरन्तरता दिइनेछ ।
८. मकै बालीको साना व्यवसायिक कृषि उत्पादन केन्द्र (पकेट) विकास कार्यक्रमलाई निरन्तरता दिइनेछ ।
९. मकै उत्पादन प्रवर्धन कार्यक्रम सञ्चालन गरिनेछ ।
१०. एक वडा एक कृषि प्राविधिक कार्यक्रम सञ्चालन गरिनेछ ।
११. प्राङ्गारीक खेति प्रवर्धन गर्नका लागि क्लष्टर रूपमा भकारोसुधार कार्यक्रम अभियानको रूपमा सञ्चालन गरिनेछ ।
१२. आधुनिक कृषि प्रणालीलाई प्रोत्साहन गर्न कृषि यान्त्रिकीकरण कार्यक्रमलाई निरन्तरता दिइनेछ ।
१३. रतुवामाई नगरपालिका वडा नम्बर ४ मा निर्माणाधीन कोल्ड स्टोरलाई सञ्चालनमा ल्याइनेछ ।
१४. रतुवामाई नगरपालिका वडा नम्बर ९ मा निर्माणाधीन बिउबिजन भण्डार गृहलाई सञ्चालनमा ल्याई स्रोत केन्द्रको रूपमा विकास गरि धानको बिउमा नगरपालिकालाई आत्मनिर्भर बनाइनेछ ।
१५. एक घर दुइ फलफुलको बिरुवा कार्यक्रम सञ्चालन गरिनेछ ।
१६. माटोको ल्याब स्थापना गरि कृषकहरूको माटो परिक्षण सहूलियतमा गर्ने व्यवस्था मिलाइनेछ ।
१७. कृषक पाठशाला सञ्चालनमा ल्याइनेछ ।
१८. नविनतम प्रविधिबाट कृषि व्यवसाय सञ्चालन गर्ने व्यवसायीहरूलाई प्रोत्साहन गरिनेछ ।
१९. वर्षमा १ पटक कृषि उत्पादन तथा पशुपंक्षि प्रदर्शनको थालनी गरिनेछ ।

२. पशुपन्छि तथा मत्स्य विकास क्षेत्र

१. व्यवसायीक पशुपालक कृषकहरुको लागि गोठसुधार गरिनेछ ।
२. पशुपालकहरुको पशुहरुलाई कृतिम गर्भाधान निशुल्क गर्न आवश्यक बजेट विनियोजन गरिएको छ ।
३. पशुपंक्षीहरुमा आउने माहामारी नियन्त्रण गर्न भ्याक्सिन निशुल्क लगाउने व्यवस्था मिलाईनेछ ।
४. व्यवसायीक पशुपालन तर्फ कृषकहरुलाई आकर्षण गर्नका लागि उन्नत जातका बाख्रा तथा बंडगुरका पाठापाठी ५०% अनुदानमा उपलब्ध गराइनेछ ।
५. मत्स्यपालक कृषकहरुका लागि ७५% अनुदानमा माछाको भुरा उपलब्ध गराइनेछ ।
६. पशुपंक्षी व्यवसायीहरुलाई आवश्यक उपकरणहरु ५०% अनुदानमा उपलब्ध गराइनेछ ।
७. पशु आहाराका लागि उन्नत जातका घाँसको बिउ/बेर्ना कृषकहरु लाइ उपलब्ध गराउने व्यवस्था मिलाइनेछ ।
८. बेबारीसे भुसिया कुकुर नियन्त्रका लागि बन्ध्याकरण शिविर सञ्चालन गरिनेछ ।
९. एक वडा एक दुग्ध संकलन/चिस्यान केन्द्र स्थापना गर्न प्रोत्साहन उपलब्ध गराइनेछ ।
१०. पशुपालक कृषकहरुका लागि पशु विमा कार्यक्रम सञ्चालन गरिनेछ ।
११. व्यवसायीक रुपमा मत्स्य पालन गर्ने कृषकहरुलाई सुदृढिकरण र व्यवस्थित गर्न मत्स्यमुलक कार्यक्रमलाई निरन्तरता दिइनेछ ।

३. सहकारी र सहकारीकरण:

१. एक व्यक्ति एक सहकारीको कार्यक्रमलाई निरन्तरता दिइनेछ ।
२. सहकारी क्षेत्रको निरन्तर अनुगमन तथा नियमन गर्ने व्यवस्था मिलाइनेछ ।
३. उत्पादनमा आधारित सहकारी संस्थालाई प्रोत्साहन गर्ने व्यवस्था मिलाइनेछ ।
४. सहकारी संस्था दर्ता अनुमति खारेजी र विघटन सहकारी बचत तथा ऋण परिचालन सम्बन्धी मापदण्ड निर्माण तथा प्रभावकारी कार्यान्वय तथा नियमन गरिनेछ ।

४. साप्ताहिक तथा दैनिक हाटबजार तथा व्यवसाय संचालन

१. नगरपालिकाका सहर उन्मुख क्षेत्रमा दैनिक उपभोग्य वस्तुहरुको खरिद विक्री गरिने वजार र साप्ताहिक हाटबजारहरुलाई क्रमशः व्यवस्थित र सुरक्षित बनाउने नीति रहनेछ ।
२. नगर भित्रका हाट बजारहरु : शनिस्चरे बजार, घरु चौक बजार, भद्रचौक बजार, सिँघाडी बजार, शान्तिपुर बजार, सिजुवा वजार, झुरकिया वजार, हाटखोला चौकिघाट बजार, दाम्राभिटा बजार, पिँडाली बजार, हनुमान चौक बजार, डाँगिटोल बजार, इटहरा बजार, सोमबारे बजार, भौडाहा बजार, लेटी बजार, सुनवर्षि बजार, लक्ष्मी चौक विहिवारे बजार, मंगलबारे सातामेडी बजार, विश्वनाथ कृषि वजार र गोविन्दपुर वजारलाई क्रमशः व्यवस्थित गरिने छ ।
३. दाम्राभिटा बजारलाई नमुना बजारको रुपमा विकास गर्दै लगिनेछ ।

५. रोजगारी, उद्यम तथा उद्यमशीलता:

१. नगर क्षेत्र भित्रका युवाहरुलाई स्थानीय स्तरमै रोजगारी सिर्जना गर्न उद्यमशीलताको विकास, स्वरोजगार र आय आर्जनमा केन्द्रित उद्यमशील कार्यक्रम संचालन गरिने छ ।
२. प्रधानमन्त्री रोजगार कार्यक्रम अन्तर्गत सुचिकृत भएका वेरोजगार व्यक्तिहरुलाई सिपमुलक तालिम दिई नगरको विकासमा प्रयोग गरिने छ ।
३. सीपविकास तालिम जस्ता कार्यक्रमहरुलाई प्रभावकारी तथा व्यवस्थित तरिकाले संचालन गर्नका लागि नगरपालिकामा सिप विकास प्रतिष्ठान गठन गरिनेछ ।

४. गरिवी निवारणका लागि लघु उद्यम विकास कार्यक्रमलाई नगरपालिकाको समेत साझेदारी गरि थप प्रभावकारी ढंगबाट संचालन गरिनेछ ।
५. नगर भित्र रहेका लघु तथा घरेलु उद्योगहरूको तथ्यांक संकलन गरि स्थानीय उद्योगहरूको प्रवर्धन र विकासमा जोड दिइनेछ ।
६. स्थानीय उत्पादनमा आधारित उद्योग स्थापना गरि स्थानीय उत्पादनलाई ब्रान्डीङ्ग गरि अन्यत्र निर्यात गर्ने व्यवस्था मिलाइने छ ।
७. विदेशबाट फर्किएका युवाहरूलाई विशेष आकर्षक योजना सहित स्वदेशमानै लगानी गर्ने बातावरण सिर्जना गरिनेछ ।

६. कर प्रशासन तर्फ:

१. नगरपालिकाबाट गत आ.बमा निर्धारण गरिएका करका दरहरूलाई यस आ.ब मा पनि यथावत राखिएको छ, नगरपालिकाको कार्यालय तथा अन्तरगतका वडा कार्यालयहरूमा सफ्टवेयर द्वारा राजस्व संकलन गर्ने कार्य सम्पन्न भईसकेको छ । यसै आर्थिक वर्षबाट अनलाइन माध्यमबाट (Esewa,Khalti) जस्ता डीजिटल मोबाइल एप्लिकेसनबाट नै राजस्व तिर्न मिल्ने व्यवस्था मिलाइनेछ ।
२. नगरपालिकाबाट प्रवाह गरिने कल्याणकारी सेवा बाहेकका अरू सेवालाई शुल्कमा आवद्ध गरिनेछ ।
३. नगरवासी तथा व्यवसायीहरूले नगरपालिकालाई तिर्नु बुझाउनु पर्ने कर - करदाताको करक्षमता र छिमेकी पालिकाहरूको व्यवस्थालाई अध्ययन गरी सहज र सरल बनाउने नीति अवलम्बन गरिनेछ।
४. नगर क्षेत्रका ऐलानि पर्तिजग्गामा बसोवास तथा उपभोग गर्ने लाई बहाल विटौरी करको दायरामा ल्याइनेछ।
५. करको दायरामा नआएका करदाताहरूलाई करको दायरामा ल्याउन घुम्ती शिविर संचालन गरिने छ । साथै करको दायरामा आउन नचाहाने करदातालाई नगरपालिकाबाट प्रवाह गरिने सेवा सुविधा रोक्ने व्यवस्था मिलाइनेछ ।

(ग).सामाजिक विकास तर्फ :

१.स्वास्थ्य सेवा तर्फ :

१. सम्बन्धित निकायबाट प्रमाणित भई आएका दीर्घरोगीहरूलाई अवस्था हेरी उपचार खर्च उपलब्ध गराइनेछ ।
२. हाल विद्यमान विश्वव्यापी कोभिड-१९ महामारी रोगबाट सिर्जना हुने स्वास्थ्य जोखिम न्यूनीकरण गर्दै आम नगरवासीको स्वास्थ्य सुरक्षार्थ संघीय सरकार र प्रदेश सरकारसंग गुणस्तरीय स्वास्थ्य सेवा, पूर्वाधार विकास, औषधि एवम् उपकरण र दक्ष स्वास्थ्यकर्मीको सेवा विस्तार गर्ने लागत साझेदारी र सहकार्यलाई उच्च प्राथमिकता दिई कार्य गरिनेछ ।
३. रतुवामाई नगरपालिकामा रहेको नगर अस्पताल झुर्कियालाई थप स्तरउन्नती गरि थप सेवाको विस्तार गरिनेछ ।
४. महामारी रोकथाम र नियन्त्रणका लागि पोषण आयुर्वेद होमियोपैथी एवम् प्राकृतिक चिकित्सा प्रविधिको विकास गरिनेछ ।
५. नगरभित्रका अति विपन्न दलित आदिवासी जनजाति मुस्लिम तथा विपन्न वर्गका मुटु, मृगौला तथा अन्य रोगहरूकालागि आर्थिक साहायता प्रदान गर्ने नितिलाई निरन्तरता दिइनेछ ।
६. अशक्त तथा वृद्धवृद्धाहरूको लागी घरघरमा आधारभुत स्वास्थ्य परिक्षण तथा उपचार सेवा पुर्याउने कार्य प्रभावकारी ढंगले अगाडी बढाइनेछ । साथै निशुल्क स्वास्थ्य शिविर सञ्चालन गरिनेछ ।
७. गर्भवती तथा सुत्केरी महिलाहरूको लागी निशुल्क रुपमा प्रदान गरिदै आएको पोषण कार्यक्रमलाई निरन्तरता दिइनेछ ।
८. क्षयरोग तथा कुष्ठरोग न्युनिकरणका लागि स्वास्थ्य शाखा आधारभुत स्वास्थ्य केन्द्र र नगर अस्पताल झुर्कियाको समन्वयमा प्रतिकारात्मक तथा उपचारात्मक सेवा प्रदान गरिनेछ ।
९. घरमा सुत्केरी गराउने कार्यलाई शुन्य बनाइनेछ र यस नगरक्षेत्रका गर्भवती तथा सुत्केरी विरामीहरूलाई अस्पताल सम्म पुग्नलाई निशुल्क एम्बुलेन्स सेवा उपलब्ध गराइनेछ ।
१०. गरिव विपन्न तथा असाहाय परिवारहरूका बिरामीका लागि मोरङ जिल्ला भरिका अस्पताल हरूमा निशुल्क एम्बुलेन्स सेवा सञ्चालन गरिनेछ ।
११. दलित विपन्न एवं पिछडिएका नागरिकहरूलाई सञ्चालन गरिदै आएको स्वास्थ्य विमा कार्यक्रमलाई निरन्तरता दिइनेछ ।

१२. सुरक्षित खानेपानीका लागि नगरभरीका गरिव तथा विपन्न बर्गका जनतालाई वायोसेन्ट फिल्टर उपलब्ध गराइनेछ ।

२. शिक्षा तर्फः

१. माध्यमिक तह सम्मको शिक्षा र सिकाईलाई सरोकारवालाहरूको समेत सहभागितामा वैधानिक र विधि सम्मत संचालनका आधारहरू तयार गरी कार्यन्वयनमा ल्याइनेछ ।
२. विद्यालयमा अंग्रेजी माध्यमबाट शिक्षण सिकाइ क्रियाकलाप सञ्चालन गर्न प्रोत्साहन गर्ने नीतिलाई निरन्तरता दिइनेछ ।
३. सामुदायिक विद्यालयमा पढेर उच्च अंक ल्याई स्वास्थ्य ,इन्जिनियरिंग , पशु तथा कृषि अध्ययन गर्न चाहाने विपन्न परिवारको बिद्यार्थीलाई छात्रवृत्तिका लागि छात्रवृत्ति कार्यक्रम लाई निरन्तरता दिइनेछ ।
४. बालबालिकाहरूको शिक्षण सिकाइ क्रियाकलापमा मद्दत गर्नका निमित्त वैकल्पिक प्राणालीका माध्यमबाट प्रभावकारी र व्यवस्थितरूपमा सिकाइ सहजिकरण गर्ने कार्यक्रम सञ्चालन गरिनेछ ।
५. विद्यार्थीहरूको शारिरिक मानसीक सामाजिक र संवेगात्मक विकासका लागि खेलकुद मार्फत विद्यार्थीको प्रतिभा पहिचान गर्न अतिरिक्त क्रियाकलाप एवम प्रतियोगितात्मक कार्यक्रमहरूलाई सञ्चालन गरिनेछ ।
६. हाल भई रहेका सामुदायिक विद्यालयहरूलाई प्रविधि मैत्री बनाउने, भौतिक पूर्वाधार मर्मत संभार, खेलमैदान, खानेपानी, शौचालय निर्माण गर्दै व्यवस्थित गर्ने गराउने र शिक्षण सिकाईका माध्यम द्वारा अविभावक तथा विद्यार्थीहरूको विश्वास र भरोसाको केन्द्र बनाउने क्रियाकलापहरू संचालन गरिनेछ ।
७. सामुदायिक विद्यालयमा पढ्ने दलित ,सिमान्तकृत जाती, सन्थाल, मुस्लिम र विपन्न नागरिकका जेहेन्दार छोरा छोरीलाई छात्रवृत्ति प्रदान गर्ने कार्यक्रमलाई निरन्तरता दिइनेछ साथै विचमै विद्यालय छाड्ने अवस्थाको अन्त्य गरिनेछ ।
८. बालविकास देखि कक्षा ६ सम्मका विद्यार्थीहरूलाई दिवा खाजा कार्यक्रमलाई निरन्तरता दिइनेछ ।
९. सामुदायिक विद्यालयमा अध्ययनरत विद्यार्थीहरूमा हुने विभिन्न किसिमका स्वास्थ्य समस्याको न्यूनीकरण गर्दै स्वास्थ्य शिक्षालाई सवल बनाउन नियमित रूपमा विद्यालयमा स्वास्थ्य परिक्षण गर्ने व्यवस्था मिलाइनेछ ।
१०. छात्राहरूको कक्षामा उपस्थिति दरलाई वृद्धि गर्न छात्राहरूलाई निशुल्क सेनिटरी प्याड वितरण गर्ने कार्यक्रमलाई निरन्तरता दिइनेछ ।
११. प्राविधिक तथा व्यावसायिक शिक्षाका माध्यम द्वारा तहगत शिक्षाबाट उत्पादन हुने जनशक्ति स्वरोजगार हुन सक्ने र वजारको माग अनुसारको जशनक्ति तयार गर्न प्राविधिक शिक्षालयहरू : विपी सेवा केन्द्र डाईनिया, मदन भण्डारी स्मृति प्रतिष्ठान उर्लावारी लगायत संग सहकार्य गर्ने कार्यक्रमलाई निरन्तरता दिइनेछ ।
१२. नगर शिक्षा समितिलाई शैक्षिक गुणस्तर विकास गर्ने प्रयोजनका लागि प्रेरित गरिनेछ र विद्यालयहरूको प्रभावकारी ढंगले नियमन अनुगमन गरिनेछ ।
१३. प्रधानाध्यापक, शिक्षक तथा विद्यालय व्यवस्थापन समितिको सहभागितामा राष्ट्रिय स्तरमा उत्कृष्ट ठहरिएका विद्यालयहरूको अवलोकन भ्रमण गरि असल अभ्यासलाई आफ्नो विद्यालयमा लागु गर्न प्रोत्साहन गरिनेछ ।
१४. सामुदायिक विद्यालयहरू मध्ये बाट कक्षा -८ र कक्षा -१२ को अंग्रेजी, विज्ञान, गणित र नेपाली बिषयको औषत शिक्षण सिकाई सबै भन्दा राम्रो नतिजा भएका विद्यालयहरू लाई पुरस्कृत गरिनेछ ।
१५. दरबन्दी नभएका तथा न्युन दरबन्दी भएका विद्यालयहरूको माध्यमिक तहको अंग्रेजी, गणीत र विज्ञान विषय शिक्षणका शिक्षण सहयोग अनुदान उपलब्ध गराइनेछ ।
१६. सबै सामुदायिक विद्यालयहरूमा सञ्चारको पहुँच बढाउनका लागि इन्टरनेट र कम्प्युटरको व्यवस्था गरिनेछ ।
१७. सबै सामुदायिक तथा संस्थागत विद्यालयहरूमा इन्टरनेटको माध्यमबाट सुचना प्रवाह गर्ने प्रयोजनका लागि विभिन्न सामाजिक सञ्जालमा जोड्न प्रोत्साहीत गरिनेछ ।
१८. विद्यमान शैक्षिक बेरोजगार घटाउन, उद्यमशीलताको विकास गर्न र रोजगारीको सिर्जना गर्न नगर क्षेत्रका विद्यालयमा प्राविधिक तथा व्यावसायिक शिक्षा सञ्चालनमा प्रोत्साहन गरिनेछ ।
१९. नगरक्षेत्रभित्र शैक्षिक संस्था सञ्चालनको अनुमति दिने प्रक्रियालाई व्यवस्थित र वैज्ञानिक बनाइनेछ ।
२०. कक्षा कोठाको शिक्षण सिकाइलाई प्रभावकारी बनाउन शिक्षकहरूको क्षमता अभिवृद्धि जस्ता कार्यक्रमहरू सञ्चालन गरिने छ ।

२१. यस नगर क्षेत्रमा रहेको एक मात्र क्याम्पस सौठा बहुमुखी क्याम्पस ब्यवस्थित सञ्चालनका लागि सहयोग लाई निरन्तरता दिइनेछ ।
२२. नगरपालिका भित्र रहेका संस्थागत विद्यालयहरूको नियमित अनुगमन तथा नियमन गरि व्यवस्थित गर्न प्राविधिक सहयोग उपलब्ध गराइनेछ ।
२३. मदरसा तथा गुरुकुल लगायतका धार्मिक विद्यालयहरूलाई समय अनुकूल ब्यवस्थापन र सुधार गर्दै लगिनेछ ।
२४. नगर क्षेत्रको सामुदायिक विद्यालयहरूबाट १२ कक्षामा प्रथम हुने छात्र र छात्रालाई पुरस्कृत गर्न निरन्तरता दिइनेछ ।
२५. शिक्षक, प्र.अ, स.का र लेखापालहरूलाई पेशागत क्षमता अभिवृद्धीका लागि तालिमको व्यवस्था गरिनेछ ।

३. युवा तथा खेलकुद तर्फ:

१. मेयर कप खेलकुद प्रतियोगितालाई निरन्तरता दिइने छ ।
२. विदेशबाट फर्कीएका युवाहरूलाई तथा बेरोजगार युवाहरूलाई सीपमुलक तालिम प्रदान गरी स्वरोजगार बनाउने अभियान प्रभावकारी ढंगले सञ्चालन गर्ने ।
३. खेलकुद क्यालण्डर निर्माण गरि नगर क्षेत्रमा नियमित खेलकुद गतिविधी सञ्चालन गरिनेछ ।
४. गढिमहाराजथान रंगशाला निर्माण गर्नका लागि संघिय तथा प्रदेश सरकार समक्ष पहल गरिनेछ ।
५. नमुना विद्यालय छनौट गरि केहि विद्यालयहरूमा खेलकुद प्रशिक्षक राखि खेलकुद सामाग्रीहरू निरन्तर उपलब्ध गराइनेछ ।
६. १ वडा १ खेलकुद मैदान निर्माण कार्यलाई निरन्तरता दिइनेछ ।
७. प्रत्येक वर्ष नगर भित्रको उत्कृष्ट क्लव घोषणा गरी राष्ट्रिय स्तरको प्रतियोगिता सञ्चालन कार्यको सुरुवात गरिनेछ ।

४. महिला :

१. महिलाहरूलाई सिपमुलक तालिमहरू प्रदान गरि प्रविधि हस्तान्तरण गर्ने कार्यक्रम सञ्चालन गरिनेछ ।
२. वडा स्तरीय महिला समुह मार्फत महिला लक्षित कार्यक्रमहरू सञ्चालन गरिनेछ ।
३. घरेलु हिंसा पिडित महिलाहरूलाई न्यायिक अधिकार दिलाउन अदालत सम्म जान र अदालती प्रक्रियामा सहयोग गर्न नीति लिइनेछ ।
४. प्रत्येक वार्डमा मेलमिलाप समिति गठन गरिनेछ ।
५. एकल महिलाहरूलाई कृषि पेशा सँग आधारित विउ विजनहरू तथा पशुपंक्षिहरू अनुदानमा उपलब्ध गराई आत्मनिर्भर बनाइनेछ ।
६. हिंसा प्रभावित महिलाहरूलाई सुरक्षित आवासको स्थापनाका साथै मनोविमर्श केन्द्रको स्थापना गरिनेछ ।
७. पिछडिएका महिलाहरूलाई घरेलु हिंसा लगायत कानूनी सचेतना सम्बन्धी कार्यक्रम सञ्चालन गरि घरेलु हिंसालाई निराकरण गरिनेछ ।

५. वालवालिका

१. वालवालिकाको चौतर्फी विकासका लागि वाल प्रोफायल तयार गरी वाल क्लब, वाल संजाल निर्माण परिचालन गरिनेछ ।
२. बाल श्रम मुक्त नगर निर्माणका क्रियाकलापहरू संचालन गरिनेछ ।
३. बालबालिका संग मेयर कार्यक्रम र बाल प्रतिभा खोजी कार्यक्रम संचालन गरिनेछ ।
४. बालयौन दुर्व्यवहार तथा बढ्दो लागु औषध दुर्व्यसनी नियन्त्रण सम्बन्धी चेतनामुलक कार्यक्रम सञ्चालन गरिनेछ ।
५. प्रत्येक वडामा बाल उद्यान स्थापना गरिनेछ ।

६. जेष्ठ नागरिक

१. जेष्ठ नागरिकका दिनचर्याहरूलाई सहज बनाउन वडा-वडामा जेष्ठ नागरिक चौतारी निर्माण गरी अनुभव आदान प्रदान र यस्ता अनुभवलाई पुस्ता हस्तान्तरण गर्न गराउन प्रोत्साहित गरिने छ ।
२. योग, उपचार र सचेतनाका माध्यम द्वारा उमेर ढल्कदै गएपछि आउने शरिरिक तथा मानसिक समस्यालाई न्यूनीकरण गर्ने गराइनेछ ।
३. आफ्ना घरमा रहने जेष्ठ नागरिकहरूको सबै भन्दा राम्रो हेरचाह गर्ने परिवारका सदस्यलाई प्रोत्साहित पुरस्कृत गर्ने नीती अवलम्बन गरिनेछ ।
४. जेष्ठ नागरिकहरूको नसर्ने रोगको स्वास्थ्य परिक्षण गर्ने व्यवस्था मिलाइनेछ ।
५. ८० वर्ष देखि माथिका जेष्ठ नागरिकहरूलाई पोषण भत्ता स्वरूप मासिक रु १००० उपलब्ध गराइनेछ साथै वार्षिक २ पटक घरमै गई स्वास्थ्य परिक्षण गर्ने कार्य गरिनेछ ।

७. अपाङ्ग

१. प्रदेश सरकार, नगरपालिका र करुणा फाउन्डेसनको सहकार्यमा अपाङ्ग न्यूनीकरण, शिक्षामा पहुच, निरन्तर स्वास्थ्य उपचार बाट पुर्नस्थापना, आय आर्जन, क्षमता विकास जस्ता कार्यक्रम संचालन गर्ने गराइनेछ ।
२. अति अपाङ्गता भएका व्यक्तिहरूलाई घरमै गएर परिचय पत्र वितरण गरिने छ ।

८. आदिवासी जनजाती

१. आदिवासी/जनजातीका धर्म कला संस्कृति र संस्कारहरूलाई संरक्षण संवर्द्धन गर्न प्रोत्साहित गर्दै क्षमता विकासका कार्यक्रम संचालन गर्ने नीती अवलम्बन गरिनेछ ।
२. आदिवासी जनजातीहरूको संस्कार संस्कृति संरक्षण गर्न जातीय पुजारी हरूलाई वार्षिक नगद अनुदान स्वरूप नगद रु. १० हजार उपलब्ध गरिनेछ ।
३. जनजातिहरूको वाहुल्य रहेको वडाको सामुदायिक विद्यालयमा सम्बन्धित जातिको भाषाबाट पठन पाठनमा सहजीकरण गर्न १ जना स्वयम्सेवक शिक्षक परिचालन गरिनेछ । साथै मा.वि. केन्द्र नं. २ महादेवामा ताजपुरिया भाषामा पठनपाठन गराइनेछ ।
४. आदिवासी जनजाति लगायत सबै जाति धर्म सम्प्रादयको मठ मन्दिर र मृत्यु संस्कार गरिने घाटहरूको व्यवस्थापन गरिनेछ ।

९. दलित

१. विपन्न दलित समुदायका युवाहरूकोलागी सिपमुलक तालिम प्रदान गरि प्रविधि हस्तान्तरण गर्ने नीति लिइनेछ ।
२. छुवाछुत मुक्त नगर निर्माणका क्रियाकलापहरू सञ्चालन गरिनेछ ।
३. दलित पहिचानका लागि नगर प्रोफाइल तयार गरिनेछ ।

१०. मधेशी मुस्लिम तथा पिछडा वर्ग

१. संस्कृति, कला संरक्षण संवर्द्धनका क्रियाकलाप संचालन गर्दै आर्थिक, समाजिक तथा सचेतनाका कार्यक्रम हरूबाट सक्षम, सवल बनाउने नीति अवलम्बन गरिनेछ ।
२. मधेशी, मुस्लिम तथा पिछडा वर्गका लागि सिपमुलक तालिम प्रदान गरिनेछ ।

११. गरिबि निवारण :

१. यस नगर क्षेत्र भित्र रहेका गरिबहरूको पहिचान गरि गरिब परिचय पत्र वितरण गर्ने कार्य सञ्चालन गरिनेछ ।

१२. भूमि व्यवस्थापन

१. रतुवामाई नगरपालिका क्षेत्रमा रहेका भूमिहीन दलित भूमिहीन सुकुम्बासी र अव्यवस्थित बसोबासीहरूको लगत संकलन कार्य सम्पन्न भएको हुँदा भूमि सम्बन्धि समस्या समाधान आयोगको सहकार्यमा भूमिहीनहरूलाई जग्गा वितरण गरिनेछ ।

घ. वन वातावरण संरक्षण र विपद् तथा फोहर व्यवस्थापन:

१. नगर क्षेत्रमा उपलब्ध खाली जग्गामा बृक्षारोपण गरि वन क्षेत्रको विकासलाई बढवा दिने नीति लिईनेछ ।
२. नगरक्षेत्रमा रहेको एक मात्र भल्खुवा सामुदायीक वन र वन क्षेत्र को संरक्षण तथा विकास गरिनेछ ।
३. बिपद् पूर्व तयारी, बिपद्को समयमा राहत तथा पुनरस्थापना कार्यमा सहयोग गर्न स्थानीय विपद् जोखिम ब्यवस्थापन योजना बनाई कार्यान्वयन गरिने छ । विपद् व्यवस्थापन समितिलाई सकृय बनाईनेछ ।
४. आगलागीका घटनाहरू नियन्त्रणका लागि बारुण यन्त्र (दमकल) सञ्चालनको व्यवस्था मिलाईनेछ ।
५. “फोहोर गर्नु दण्डनीय अपराध हो” भन्ने कुरालाई समाजमा स्थापित गरी आफुले उत्पादन गरेको फोहोर आफैँले व्यवस्थापन गर्ने परिपाटीको विकास गरिनेछ ।
६. नगरपालिका भित्रका सम्पूर्ण वडाहरूमा पूर्ण सरसफाई कार्यक्रमलाई पूर्णता दिइने छ ।
७. नगरपालिका भित्र संचालन हुने खानेपानी, सरसफाई तथा स्वच्छता प्रवर्द्धनका क्रियाकलाप र कार्यक्रमहरूमा दोहोरोपना हटाउनुका साथै प्रभावकारिता वृद्धि गर्नका लागि खानेपानी, सरसफाई तथा स्वच्छता योजना (WASH Plan) तयार गरी कार्यान्वयनमा ल्याउने छ ।
८. पूर्ण सरसफाई प्रवर्द्धनमा वडा, टोल विकास संस्थाहरू र स्थानीय समुदायको सहभागिता वृद्धि गरी पूर्ण सरसफाईलाई जीवन संस्कारको रूपमा विकास गर्नका लागि सरसफाई नमुना टोल निर्माणमा जोड दिइनेछ ।
९. नगरपालिका क्षेत्रमा रहेका सरकारी, सार्वजनिक, ऐलानी, पर्ति जग्गाहरूको अभिलेख राखी अतिक्रमण नहुने गरी संरक्षणको व्यवस्था गरिनेछ ।

ङ. संगठन व्यवस्थापन, सेवा प्रवाह र सुशासन:

१. कार्यपालिका मातहतका समितिहरूलाई क्रियाशील बनाइनेछ । यसका लागि जिम्मेवारमा रहनु भएका जनप्रतिनिधिहरूको सक्रियताको अपेक्षा गरिएको छ ।
२. चौमासिक समिक्षालाई संस्थागत तथा नियमित गरिने व्यवस्था गरिनेछ ।
३. संविधान प्रदत्त न्यायिक समितिको व्यवस्थित व्यवस्थापन गरिनेछ, यसका लागि आवश्यक बजेट विनियोजन गरिने छ ।
४. सार्वजनिक खर्चको मापदण्ड तथा मितव्यीतालाई कार्यान्वयन ल्याइनेछ ।
५. नेपालको संविधान तथा स्थानीय तह सरकार संचालन ऐन २०७४ ले दिएको अधिकार प्रयोग गरी संघीय तथा प्रदेश कानून संग नवाझिने गरी आवश्यक कार्यविधि मापदण्ड र निर्देशिकाहरूको माध्यम द्वारा बैधानिक कार्य प्रणालीलाई संस्थागत गरिनेछ ।
६. उपभोक्ताको हित संरक्षण गर्न बजार अनुगमन कार्यलाई व्यवस्थित गरिनेछ ।
७. सार्वजनिक सूचनाको प्रवाह, सार्वजनिक सुनुवाई र सार्वजनिक परिक्षण जस्ता कार्यलाई प्रभावकारी रूपमा अघि बढाईनेछ ।

८. नगरपालिकाको सबै क्षेत्रमा संचार सेवा सहज र भरपर्दो बनाउन नेपाल टेलिकम, एनसेल जस्ता निकायहरूमा आवश्यक पहल गरि नेटवर्क व्यवस्थापन गरिनेछ ।
९. नगरपालिकाको तथा वडा कार्यालयहरूको आवश्यक सूचनाहरू वेबसाईट, फेसबुक पेज मार्फत जनता समक्ष सार्वजनिक गरिनेछ । साथै सबै वडा कार्यालयहरूको पनि बिभिन्न सामाजिक संजालहरूमा आईडी तथा पेज बनाई आवश्यक सूचना सम्प्रेषण गरिनेछ ।
१०. नगरपालिकाको सूचना प्रवाहलाई अझ प्रभावकारी बनाउन स्थानीय छापा तथा विद्युतिय सञ्चार माध्यमहरू सँग समन्वय र सहकार्य गरिनेछ ।
११. दाम्रभिद्रा, सौठा, चौकिघाट पिँडाली, हनुमानचौक, हटियाँडाँडा लगायत आवश्यक क्षेत्रहरूमा फ्री वाईफाई सेवा क्रमश विस्तार गराईनेछ ।
१२. नगरपालिकाको कार्यालयमा डिजिटल नागरिक वडापत्रको व्यवस्था गरिनेछ ।

योजना छनौट तथा बजेट विनियोजन:

योजना छनौट गर्दा स्थानीय तहको योजना छनौट सम्वन्धि मार्गदर्शन २०७४ को आधारमा गरिनेछ । वजेट विनियोजन गर्दा क्रमागत र अधुरा योजनालाई प्राथमिकता दिई बजेट विनियोजन गरिनेछ । नगरस्तरीय योजनाहरूमा नगरका महत्वका, कम्तीमा दुई वटा वडालाई फाइदा पुग्ने जोडिने खालका योजनामा समावेश गरि बजेट विनियोजन गरिनेछ । ठूला र महत्वपूर्ण नगरयोजनाहरू संघीय, प्रदेश सरकारका शसर्त अनुदान र सहयोगमा संचालन गर्ने नीति लिइनेछ । नगरपालिकाबाट वडालाई उपलब्ध गराइएको बजेट सिलिड तथा मार्ग दर्शनका आधारमा वडाहरूले योजनाको छनौट र बजेट विनियोजन गरि पठाएका योजनाहरू लाई वडा स्तरीय योजनामा समावेश गरिनेछ । यसरी वडाको सिलिग निर्धारण गर्दा भएसम्म गत वर्षकोमा नघट्ने गरि विनियोजन गरिनेछ । बजेट विनियोजित हुन नसकेका योजनाहरू योजना वैकमा समावेश गरी बजेटको खोजी गर्ने, जुटाउने नीति अवलम्बन गरिनेछ ।

सभाध्यक्ष महोदय,

अब म आ.व. ०७९/०८० को लागि प्राप्त हुन सक्ने अनुमानित बजेट प्रस्तुत गर्न चाहन्छु ।

संघीय सरकारबाट प्राप्त हुने अन्तर सरकारी वित्तीय हस्तान्तरण अन्तरगतको वित्तीय समानीकरण अनुदान रु. १७ करोड ६१ लाख राजस्व बाडफाइबाट रु. १२ करोड ८५ लाख १३ हजार , घर जग्गा रजिस्ट्रेशन करको बाडफाइबाट प्राप्त हुने रु. २ करोड ७० लाख, प्रदेश सरकारबाट प्राप्तहुने वित्तीयसमानीकरण अनुदान रु. ९७ लाख ९५ हजार, सवारी साधनको कर बाडफाइबाट रु. ७० लाख २६ हजार ९१०, नगरपालिकाको आन्तरिक आम्दानि रु. २ करोड अनुमानित अ.ल्या रु. ५० लाख गरि जम्मा रु. ३७ करोड ३४ लाख ३४ हजार ९१० रुपैया रहेको छ ।

त्यसैगरि संघीय र प्रदेश सरकारबाट प्राप्त बजेट सिलिड शसर्त अनुदान अन्तर्गत रु. ३० करोड ७४ लाख ८५ हजार) प्रदेश सरकार समपुरक अनुदान रु. १ करोड संघिय सरकारबाट प्राप्त विशेष अनुदान र समपुरक अनुदान गरि रु. ४ करोड गरि कुल अन्तर सरकारी बित्त हस्तान्तरण समेत जम्मा रु. ७३ करोड २४ लाख ८१ हजार ९१० रुपैया आगामी आ.व. ०७९/०८० को लागि अनुमानित बजेट प्रस्तुत गरेको छु ।

आ.व. ०७९/०८० को नगर विकास योजना तर्जुमाको प्रक्रियामा सक्रिय सहभागिता जनाउनु हुने सम्पूर्ण नगरसभाका सदस्यज्यूहरू, अमुल्य सल्लाह, सुझाव दिई आफ्नो सक्रिय सहभागिता जनाउनु हुने राजस्व परामर्श समितिका पदाधिकारीहरू, विषयगत समितिका पदाधिकारीहरू र नगर कार्यपालिकाको कार्यालयका कर्मचारीहरू लगायत सम्पूर्ण महानुभावहरूलाई हृदय देखिनै धन्यवाद दिन चाहन्छु ।

अन्तमा, यस नगरपालिकाले अघि सारेको प्रस्तुत नीति तथा कार्यक्रम कार्यान्वयनमा सहयोग गर्न नेपाल सरकार, १ नं. प्रदेश सरकार, माननीय सांसदज्यूहरू विकास साझेदारहरू, निजी क्षेत्र, अन्तर्राष्ट्रिय दातृ समुदाय, नगरपालिकाका जनप्रतिनिधि एवं कर्मचारीहरू राजनैतिक दलका पदाधिकारी, मतदाता र सम्पूर्ण वृद्धिजीवी एवं प्रवृद्ध वर्गमा हार्दिक अपिल गर्दछौं।

आगामी दिनका लागि माथि उल्लेखित कार्यदिशाहरूलाई नीतिगत रूपमा स्वीकार गरी हाम्रा प्रयास र प्रयत्नहरूलाई केन्द्रीत गर्न सकेमा यस नगरलाई समृद्ध नगर र सुखी नगरवासी बनाउने अभियानमा अगाडी बढाउने आधार बन्नेछ भन्ने विश्वासका साथ यस नगरसभाबाट पारित हुने विश्वासका साथ प्रस्ताव गर्दछु।

२०७९ आषाढ २९
दशौं नगरसभा

प्रस्तुतकर्ता:
दमयन्ता देवी चुडाल
नगर उप-प्रमुख